

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಬಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯ ವಿರಚಿತಾ

|| ಶ್ರೀನಂಗೈನಲ್ಲೂರ್ ಹಯಗ್ರೀವಪ್ರಪತ್ತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀನಂಗೈನಲ್ಲೂರ್ ಹಯಗ್ರೀವಪ್ರಪತ್ತಿಃ ॥

ಮಾತರ್ಲಕ್ಷ್ಮಿ! ತುರಂಗವಕ್ತ್ರದಯಿತೇ! ತಸ್ಯಾಂಕಭೂಮೌ ಸ್ಥಿತೇ!

ಪ್ರಾತ್ರಸ್ತ್ವಾಂ ಶರಣಂಗತೋಽಸ್ಮಿ ನಿತರಾಂ ಕೃತ್ಯೈರ್ಮದೀಯೈಸ್ಸಮೈಃ |  
ಭೀತಸ್ಸಂಪ್ರತಿ ಹಾ! ಪ್ರಸನ್ನಮಿಹ ತಂ ಕುರ್ಯಾಃ ಪತಿಂ ತೇ ಮಯಿ

ಕಾ ವಾನ್ಯಾ ಶರಣಂ ಮಮಾಽದ್ಯ ಕರುಣಾಮೂರ್ತಿಂ ಶ್ರಿಯಂ ತ್ವಾಂ ವಿನಾ || ೧ ||

ನಾನಾಪರಾಧನಿವಹಾನಹಮಸ್ಮಿ ಕೃತ್ವಾ

ನಾಥ! ತ್ವದೀಯ ಚರಣೌ ಶರಣಂ ಪ್ರಪನ್ನಃ |

ಶ್ರೀವಾಜಿವಕ್ತ್ರ! ವಿತಥಾನಿ ನ ತೇ ಪ್ರಕುರ್ಯಾ

ವೇಲಾಧನಂಜಯರಥಾವನಿಘೋಷಣಾನಿ || ೨ ||

ಯೋಽಜಾಯಮಾನ ಇತಿ ಸರ್ವವಿಧೋಽಪಿ ಜಾತಃ

ತ್ವಂ ವರ್ಣ್ಯಸೇ ಸಕಲಚೇತನರಕ್ಷಣಾಯ |

ಯೋಷಿತ್ಸುಪತ್ತನಮಿತೋಽಸಿ ಮದರ್ಥಮೇವ

ತದ್ವಾಜಿವಕ್ತ್ರ! ಚರಣೌ ಶರಣಂ ಪ್ರಪದ್ಯೇ || ೩ ||

ಸತ್ಯಾಚಲಾದಿಷು ಭವತ್ಪ್ರತಿಕೂಲವೃತ್ತಿ

ದೈತ್ಯದ್ವಯಂ ಚ ಭವತಃ ಪದಮೂಲ ಏವ |

ಭಾತೀತಿ ಧೈರ್ಯಮವಲಂಬ್ಯ ಕೃತಾಪರಾಧಃ

ತದ್ವಾಜಿವಕ್ತ್ರ! ಚರಣೌ ಶರಣಂ ಪ್ರಪದ್ಯೇ || ೪ ||

ತಾದೃಜ್ಞಹೀನಮಪಿ ಕಂಚನ ಧೀವರಂ ತ್ವಂ

ಸೌಮಿತ್ರತುಲ್ಯಮಕರೋರ್ಭಗವ್ ಸ ರಾಮಃ |

ಭೂತ್ವಾ ಪುರಾ ತದವಗತ್ಯ ಧೃತಿಂ ದಧಾನಃ

ತದ್ವಾಜಿವಕ್ತ್ರ! ಚರಣೌ ಶರಣಂ ಪ್ರಪದ್ಯೇ || ೫ ||

ಚಾಪಲ್ಯಭೂಮಿಮಸುತೋಽಪಿ ಕಪಿಂ ಚ ಕಂಶ್ಚಿತ್  
 ಸಂಮಾನಯನ್ನಭವ ಇತ್ಯಥ ರಾಘವತ್ವಂ |  
 ಧೃತ್ವಾ ಪುರಾ ತದವಗತ್ಯ ಧೃತಿಂ ದಧಾನಃ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೬ ||

ದತ್ವಾ ಶ್ರುತೀಶ್ಚ ಮಹಿತಾ ಅಥ ತಸ್ಯ ತಾಸು  
 ನಷ್ಟಾಸು ರಕ್ಷಿತವತಿ ತ್ವಯಿ ದಿಜ್ಞುಖೋಽಸೌ |  
 ವತ್ಸಾಪಹಾರವೃಜಿನೋಽಪ್ಯಭಿರಕ್ಷಿತೋಽಭೂತ್  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೭ ||

ಮಾತುಶ್ಚ ಕುಂಡಲಯುಗಂ ರಿಪುತೋಽಥ ನೀತ್ವಾ  
 ಪ್ರತ್ತಂ ತ್ವಯಾಽಽಪ್ಯ ಭಗವನ್ ! ತವ ಪುಷ್ಟಮೇಕಂ |  
 ಪತ್ನಾ ಅದಾದಪಿ ನ ಸೋಽಪ್ಯಥ ರಕ್ಷಿತೋಽಭೂತ್  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೮ ||

ಶುದ್ಧಾಂತಲಕ್ಷ್ಯಮಕರೋ ರಿಪುಶಸ್ತ್ರಮೇಕಂ  
 ಆಚ್ಛಿದ್ಯ ಪಾಂಡುತನಯಂ ಚ ತದೀಯಸೂತಃ |  
 ಶ್ರುತ್ವಾ ಚರಿತ್ರಮಿದಮಸ್ಮಿ ಧೃತಿಂ ದಧಾನಃ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೯ ||

ಮಿಥ್ಯಾಂ ತ್ವದರ್ಥಮಭಿಗೀಯ ಬಭೂವ ದಘ್ನೋ  
 ಭಾಂಡೇನ ತೇನ ಸಹಿತೋ ಭಗವನ್ ! ಸ ಮುಕ್ತಃ |  
 ಆಭೀರವೃದ್ಧ ಇಹ ಕೃಷ್ಣತನೋರ್ವಿಹಾರೇ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೦ ||

ತರ್ಕರ್ಷಿದಾರಕೃತಪಾಪತತಿಸ್ಸಮಸ್ತಾ  
 ತ್ವತ್ಪಾದಧೂಲಿನಿಹತೇತಿ ಕಥಾಂ ನಿಶಮ್ಯ |  
 ತತ್ಪಾಪಜೈತ್ರಬಹುಪಾಪಕೃತೌ ಪಟುಸ್ಸನ್  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೧ ||

ಸೂರ್ಯಾತ್ಮಜಾಯ ಕಪಯೇ ಕಪಿರಾಜ್ಯದಾತಾ  
 ವಿಸ್ರಂಭಣಾಯ ಚಪಲಸ್ಯ ಚ ತೇ ಪರೀಕ್ಷೇ |  
 ಸ್ವೀಕೃತ್ಯ ರಾಘವತನುಸ್ತು ಮಪಾಲಯಸ್ತಂ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೨ ||

ಪಾದೂ ಪ್ರದಾಯ ಭರತಂ ನನು ಸಾಂತ್ವಯಂಸ್ತಂ  
 ತದ್ದೇಶವಾಸಿಜನತಾಮಖಿಲಾಂಚ ಮುಕ್ತಾಂ |  
 ಕೃತ್ವಾ ಬಭೂವಿಥ ಮುದಾ ಪರಯಾಽಥ ಯುಕ್ತಃ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೩ ||

ಶ್ರೀಭಾಷ್ಯಕಾರವಿನುತೋ ಭಗವನ್ ! ತದಾನೀಂ  
 ಮೀನೋತ್ತರೋಡುನಿ ವರಂ ನನು ರಂಗಧಾಮ್ನಿ |  
 ತಸ್ಮಾ ಆದಾಸ್ತು ಮಹಿತಂ ತದವೇತ್ಯ ಹಪ್ತಃ  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೪ ||

ಮಾದೃಕ್ಷನಸ್ಯ ಸತತಂ ದೃಢಪಾಪಬುದ್ಧೇಃ  
 ವೇದಾಂತದೇಶಿಕಗುರುಸ್ತು ಗದಂ ಬಭಾಷೇ |  
 ನ್ಯಾಸಂ ತವಾಂಘ್ರಿಯುಗಯೋರಹಮದ್ಯ ದೇವ !  
 ತದ್ವಾಜಿವಕ್ತ್ರ ! ಚರಣೌ ಶರಣಂ ಪ್ರಪದ್ಯೇ || ೧೫ ||

ವಿದ್ಯಾನಿಧಿಸ್ಸ ಭಗವನ್ ! ವಿಧಿಸೇವ್ಯಮಾನೋ  
 ವಿದ್ಯಾಭಿರೇಷ ನ ಹಿ ತೇ ಭಜನೇಽಸ್ಮಿ ಶಕ್ತಃ |  
 ವಿದ್ಯಾಂಗಕರ್ಮಕರಣೇಪ್ಯಥ ಬುದ್ಧಿಯೋಗೇ  
 ವಿದ್ಯಾಸುಸಂಖ್ಯವಚನೈಃ ಶರಣಕ್ರಿಯಾಽತಃ || ೧೬ ||

ವಿನಾ ವಾಜಿವಕ್ತ್ರಂ ನ ನಾಥೋ ನ ನಾಥಃ ಸದಾ ವಾಜಿವಕ್ತ್ರಂ ಸ್ಮರಾಮಿ ಸ್ಮರಾಮಿ |  
 ಹರೇ ವಾಜಿವಕ್ತ್ರ ಪ್ರಸೀದ ಪ್ರಸೀದ ಪ್ರಿಯಂ ವಾಜಿವಕ್ತ್ರ ಪ್ರಯಚ್ಛ ಪ್ರಯಚ್ಛ || ೧೭ ||

|| ಇತಿ ಶ್ರೀನಂಗೆನಲ್ಲೂರ್ ಹಯಗ್ರೀವಪ್ರಪತ್ತಿಃ ಸಮಾಪ್ತಃ ||